

20151043233

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

Врз основа на член 22-г став (2) од Законот за животната средина („Службен весник на Република Македонија” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14 и 44/15), министерот за животна средина и просторно планирање донесе

ПРАВИЛНИК ЗА ФОРМАТА И СОДРЖИНАТА НА УВЕРЕНИЕТО ЗА ЗАВРШЕНА ОБУКА ЗА ПОСТАПУВАЊЕ СО СРЕДСТВА ЗА ЛАДЕЊЕ И/ИЛИ СО ПРОИЗВОДИ КОИ СОДРЖАТ СРЕДСТВА ЗА ЛАДЕЊЕ

Член 1

Со овој правилник се пропишува формата и содржината на уверението за завршена обука за постапување со средства за ладење и/или со производи кои содржат средства за ладење.

Член 2

(1) Уверението за завршена обука за постапување со средства за ладење и/или со производи кои содржат средства за ладење (во понатамошниот текст: Уверение) се издава на образец во А4 формат на тврда хартија во бела боја.

(2) Уверението ги содржи следните податоци:

- назив на правното лице;
- име и презиме;
- број на уверението;
- место и датум на издавање на уверението;
- место за печат и потпис на одговорното лице во правното лице.

(3) Формата и содржината на Уверението се дадени во Прилог кој е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јануари 2016 година.

Бр. 13-3426/5
8 јуни 2015 година
Скопје

Министер за животна средина
и просторно планирање,
Нурхан Изаири, с.р.

(назив на правното лице)

У В Е Р Е Н И Е
за завршена обука за постапување со средства за ладење и/или со
производи кои содржат средства за ладење
на

(име и презиме)

Број _____
(место и датум на издавање)

МП(*)

Потпис

(*) За трговски друштва не е задолжителна употреба на официјален печат согласно Законот за трговските друштва.